

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

क्रमांक :- एनसीएल/सिंग/प्रे.वि./2016-17/342

दिनांक - 25.10.2016

प्रेस विज्ञप्ति

एनसीएल में सीएसआर के तहत निःशुल्क हड्डी रोग शिविर आयोजित

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) के नेहरू शताब्दी चिकित्सालय (एनएससी), जयंत में शनिवार को निगमित सामाजिक दायित्व (सीएसआर) के तहत निःशुल्क हड्डी रोग शिविर आयोजित किया गया। इस शिविर में हड्डी की विभिन्न बीमारियों से ग्रसित कुल 121 मरीजों को ओ.पी.डी. चिकित्सीय परामर्श दिया गया।

शिविर में विगत कई वर्षों से घुटने में गठिया रोग के कारण चलने-फिरने में असमर्थ 50 वर्षीय श्रीमती अन्सरफूर बनो का शल्य चिकित्सा कर घुटने का सफल प्रत्यारोपण किया गया। इसी तरह, 45 वर्षीय श्री छोटेलाल शाह, जो दाहिने कूल्हे में चोट के कारण चलने में असमर्थ थे, उनका शल्य चिकित्सा कर कूल्हे का सफल प्रत्यारोपण किया गया। ये प्रत्यारोपण एनएससी के ऑर्थोपेडिक चिकित्सकों की टीम ने एशियन इंस्टिट्यूट ऑफ मेडिकल साइंस, फरीदाबाद से आए हड्डी रोग विशेषज्ञ डॉ० युवराज सिंह के साथ मिलकर किए गए। मरीजों की फिजियोथेरेपी सलाह के साथ एक हफ्ते में छुट्टी कर दी जाएगी।

इस अवसर पर एनसीएल के सीएमएस डॉ० आई०बी० मिश्रा ने कहा कि इस तरह के दो और शिविरों का आयोजन इसी वर्ष किया जाएगा, जिससे जरूरतमंदों को लाभ मिल सके।

गौरतलब है कि यह पहला मौका नहीं है जब एनसीएल के डॉक्टरों की टीम ने ऐसा कुछ कर दिखाया हो, जो इस इलाके के लिए एक नजीर बने। इससे पहले एनसीएल के एनएससी में आयोजित मेडिकल कैंप में 13 अप्रैल 2016 को सिंगरौली जिले के बैसाबुड़ा गांव के 16 वर्षीय आदिवासी बच्चे जयपाल पनिका के सीने में बाईं ओर लगभग 11 किलोग्राम के ट्यूमर को गहन सर्जरी के पश्चात् सफलतापूर्वक हटाने में कामयाबी हासिल की गई थी। गरीबी रेखा से नीचे जीवन बसर करने वाले जयपाल का परिवार उसका इलाज कराने में सक्षम नहीं था। इसी तरह, एनएससी के डॉक्टरों की टीम ने यशोदा अस्पताल के डॉक्टरों के साथ मिलकर 31 अगस्त 2015 को एनएससी में नी रिप्लेसमेंट (घुटना प्रतिस्थापन) सर्जरी की थी, जो सिंगरौली जिले में की गई पहली नी रिप्लेसमेंट सर्जरी थी। स्थानीय इलाके में सुविधा युक्त अस्पतालों की भारी कमी को देखते हुए एनसीएल के एनएससी एवं कंपनी की विभिन्न परियोजनाओं स्थित डिस्पेंसरीज में इलाज कराने वाले मरीजों में लगभग 60 प्रतिशत मरीज गैर-एनसीएल कर्मी होते हैं।

महाप्रबंधक (का./जनसंपर्क)